

જ પરિપત્ર જ

તા.૦૧/૦૧/૨૦૨૫ થી રાજ્ય સરકારના સાતમાં પગારપંચ મુજબ પગાર અને પેન્શન મેળવતા કર્મચારીઓ/ પેન્શનરોને મળવાપાત્ર મોંઘવારી ભથ્થાના દરમાં ૨ % વધારો કરવા બાબત.

ગુજરાત સરકાર, નાણાં વિભાગનાં તા.૧૬/૦૪/૨૦૨૫ ના ઠરાવ ક્રમાંક: વલભ-૧૦૨૦૧૬-૭ઓઆઈ-૭-ચ થી રાજ્ય સરકારના સાતમાં પગારપંચ મુજબ પગાર અને પેન્શન મેળવતા કર્મચારીઓ અને પેન્શનરોના મોંઘવારી ભથ્થાના પ્રવર્તમાન ૫૩% ના દરમાં સુધારો કરી તા.૦૧/૦૧/૨૦૨૫ ની અસરથી ૨% વધારો કરી મૂળ પગારના ૫૫% ના દરે મોંઘવારી ભથ્થું ચૂકવવાનું ઠરાવવામાં આવેલ છે તેમજ ગુજરાત સરકાર, નાણાં વિભાગનાં ઉપરોક્ત ઠરાવ પરત્વે પ્રસ્તુત (જાન્યુઆરી-૨૦૨૫ થી માર્ચ-૨૦૨૫) મળવાપાત્ર મોંઘવારી ભથ્થાના પગાર તફાવતની રકમ ચૂકવવા અંગે જરૂરી રપષ્ટતા કરવામાં આવેલ છે. જે નીચે મુજબ છે.

કર્મચારીઓના કિસ્સામાં, જાન્યુઆરી-૨૦૨૫ માસ થી મૂળ પગારના ૫૫% મુજબનું મોંઘવારી ભથ્થું માસિક પગાર સાથે નિયમિત રીતે તથા તા.૦૧/૦૧/૨૦૨૫ ની અસરથી ૫૫% ના દરે જાન્યુઆરી-૨૦૨૫ થી માર્ચ-૨૦૨૫ સુધીના કુલ-૩ માસના મોંઘવારી ભથ્થાના તફાવતની રકમ અપ્રિલ-૨૦૨૫ના પગાર સાથે (પેઈડ ઇન મે-૨૦૨૫) રોકડમાં ચૂકવવાની રહેશે. પ્રસ્તુત તફાવતની રકમ URP સોફ્ટવેરમાં DA Arrear માં દર્શાવી પગાર બીલ સાથે ચૂકવવાની કાર્યવાહી કરવાની રહેશે.


પેન્શનરોના કિસ્સામાં, જાન્યુઆરી-૨૦૨૫ માસ થી મૂળ પેન્શનના ૫૫% મુજબનું મોંઘવારી ભથ્થું માસિક પેન્શન સાથે નિયમિત રીતે તથા તા.૦૧/૦૧/૨૦૨૫ ની અસરથી ૫૫% ના દરે જાન્યુઆરી-૨૦૨૫ થી માર્ચ-૨૦૨૫ સુધીના કુલ-૩ માસના મોંઘવારી ભથ્થાના હંગામી વધારાના તફાવતની રકમ અપ્રિલ-૨૦૨૫ના પેન્શન સાથે (પેઈડ ઇન મે-૨૦૨૫) રોકડમાં ચૂકવવાની રહેશે. પ્રસ્તુત તફાવતની રકમ URP સોફ્ટવેરમાં TI/DR Arrear માં દર્શાવી પેન્શન બીલ સાથે ચૂકવવાની કાર્યવાહી કરવાની રહેશે.

મોંઘવારી ભથ્થામાં ૫૦ (પચાસ) પૈસા અને તેના કરતા વધુ પૈસાની ચૂકવણી આખા રૂપિયા પ્રમાણે થશે અને ૫૦ (પચાસ) પૈસા કરતા ઓછી રકમને ગણતરીમાં લેવામાં આવશે નહીં. NPS ખાતા ધારક કર્મચારીઓની મોંઘવારી ભથ્થાના દરેક તફાવત બીલ માંથી NPS ફાળાની કપાત કરી જમા કરાવવાની રહેશે. તદુપરાંત અન્ય બાબતોએ વંચાણે લીધેલ ઠરાવથી થયેલ જોગવાઈને આધીન અમલવારી કરવાની રહેશે.

નિર્દેશ:- ગુજરાત સરકાર નાણાં વિભાગનો તા.૧૬/૦૪/૨૦૨૫ નો ઠરાવ.

જા.નં. નફ્યુ/હિનિ/વહટ/૧૭૩૮ /૨૦૨૫

નવસારી, તા.૧૭/૦૪/૨૦૨૫



હિસાબ નિયામક

નકલ જયભારત સાથ રવાના (e-પરિપત્ર વ્હારા જણ તથા અમલ થવા સાડ):-

(૧) આ યુનિવર્સિટી તમામ કચેરીઓના વડાશ્રીઓ/નાણાં ઉપાડ અને ચૂકવણાં અધિકારીશ્રીઓ તરફ.

નકલ રવાના (e-પરિપત્ર વ્હારા જણ તથા અમલ થવા સાડ):-

(૧) વહિવટી-વ-હિસાબી અધિકારીશ્રી, નવસારી કૃષિ યુનિવર્સિટી, નવસારી તરફ.

(૨) અત્રેની કચેરીના આઈ.ટી. વિભાગ તરફ ઓનલાઈન (URP) સોફ્ટવેરમાં જરૂરી ફેરફારો કરવા સાડ.

(૩) આ કચેરીની પેન્શન બીલ શાખા તેમજ પગાર બીલ શાખા તરફ ઉપરોક્ત સૂચના મુજબ મોંઘવારી ભથ્થાના તફાવતનાં નાણાં કર્મચારી તેમજ પેન્શનરોને ચૂકવણા કરવાની કાર્યવાહી હાથ ધરવા સાડ.



તા.૦૧/૦૧/૨૦૨૫ થી રાજ્ય સરકારના
કર્મચારીઓ/પેન્શનરોને મળવાપાત્ર
મોંઘવારી ભથ્થાના દરમાં ૨% વધારો કરવા
બાબત.

ગુજરાત સરકાર

નાણા વિભાગ

ઠરાવ ક્રમાંક : વલભ-૧૦૨૦૧૬-જીઓઆઈ-૭-ચ

સચિવાલય, ગાંધીનગર

તારીખ : ૧૬/૦૪/૨૦૨૫

વંચાણે લીધા:

- (૧) નાણા વિભાગનો તા. ૧૬/૦૫/૨૦૧૮નો ઠરાવ ક્ર. વલભ-૧૦૨૦૦૭-૨૦૧૬-ચ
- (૨) નાણા વિભાગનો તા. ૦૪/૧૨/૨૦૨૪ નો ઠરાવ ક્ર. વલભ-૧૦૨૦૧૬-જીઓઆઈ-૭-ચ
- (૩) ભારત સરકારનો તા.૦૨/૦૪/૨૦૨૫ નો ઓફિસ મેમોરેન્ડમ નં.૧/૧(૧)/૨૦૨૫/ઈ.૨(બી)

ઠરાવ:

ગુજરાત રાજ્ય સેવા (પગાર સુધારણા) નિયમો- ૨૦૧૬ હેઠળના પગારધોરણો મુજબના પગાર ઉપર, સંદર્ભ (૨) માં દર્શાવેલ તા.૦૪/૧૨/૨૦૨૪ના સરકારી ઠરાવ અન્વયે રાજ્ય સરકારના કર્મચારીઓ અને પેન્શનરોને તા.૦૧/૦૭/૨૦૨૪ ની અસરથી ૫૩% ના દરે મોંઘવારી ભથ્થું મળવાપાત્ર થશે તેમ ઠરાવવામાં આવેલ છે.

૨. ઉપર સંદર્ભ (૩) માં દર્શાવેલ ભારત સરકારના તા.૦૨/૦૪/૨૦૨૫ના ઓફિસ મેમોરેન્ડમથી, કેન્દ્ર સરકારના કર્મચારીઓના કિસ્સામાં, તા.૦૧/૦૧/૨૦૨૫ની અસરથી હાલમાં ચુકવવામાં આવતા મોંઘવારી ભથ્થાના ૫૩% ના દરમાં વધારો કરી ૫૫% ના દરે મોંઘવારી ભથ્થુ ચુકવવાનું ઠરાવવામાં આવેલ છે. રાજ્ય સરકારના કર્મચારીઓ અને પેન્શનરોના મોંઘવારી ભથ્થાના પ્રવર્તમાન ૫૩% ના દરમાં તા.૦૧/૦૧/૨૦૨૫ થી ૨% (બે ટકા) વધારો કરી, ૫૫% કરવા અંગેની બાબત સરકારશ્રીની વિચારણા હેઠળ હતી. પુખ્ત વિચારણાના અંતે રાજ્ય સરકારના કર્મચારીઓ અને પેન્શનરોના કિસ્સામાં નીચે દર્શાવ્યા મુજબના દરે મોંઘવારી ભથ્થુ મંજૂર કરવાનું ઠરાવવામાં આવે છે.

ચૂકવવા પાત્ર તારીખ	ચૂકવવા પાત્ર માસિક મોંઘવારી ભથ્થાનો દર
તા. ૦૧/૦૧/૨૦૨૫ થી	મૂળ પગારના ૫૫%

૩. રાજ્ય સરકાર અને પંચાયતના કર્મચારીઓને જાન્યુઆરી-૨૦૨૫ થી માર્ચ-૨૫ સુધીના મળવાપાત્ર મોંઘવારી ભથ્થાના પગાર તફાવતની રકમ એપ્રિલ-૨૦૨૫ (પેઈડ ઈન મે-૨૦૨૫)ના પગાર સાથે રોકડમાં ચૂકવવાની રહેશે.

રાજ્ય સરકારના પેન્શનરોને જાન્યુઆરી-૨૦૨૫ થી માર્ચ-૨૦૨૫ સુધી મળવાપાત્ર હંગામી વધારાના તફાવતની રકમ ઉપર મુજબ ચૂકવવાની રહેશે. મોંઘવારી ભથ્થામાં ૫૦ (પચાસ) પૈસા અને તેના કરતાં વધુ પૈસાની ચૂકવણી આખા રૂપિયા પ્રમાણે થશે અને ૫૦ (પચાસ) પૈસા કરતાં ઓછી રકમને ગણતરીમાં લેવામાં આવશે નહીં.

૪. આ હુકમો જેમના પ્રોવિડન્ટ ફંડ ખાતા રાજ્ય સરકાર હસ્તક છે તેવા રાજ્ય સરકારના તમામ કર્મચારીઓ તથા પંચાયત કર્મચારીઓ, માધ્યમિક શાળાઓ અને ઉચ્ચતર માધ્યમિક શાળાઓના શૈક્ષણિક અને બિનશૈક્ષણિક કર્મચારીઓ, સહાયક અનુદાન મેળવતી બિન સરકારી શાળાઓ/સંસ્થાઓ જેમના કર્મચારીઓને રાજ્ય સરકારની મંજૂરીથી સાતમા પગારપંચ પ્રમાણે પગાર સુધારણાનો લાભ આપવામાં આવેલ છે તેવા કર્મચારીઓને લાગુ પડશે.


૫. આ હુકમોનો લાભ ઉચિત ફેરફાર સાથે પ્રાથમિક શિક્ષકો અને પંચાયતમાં પ્રતિનિયુક્તિ ઉપરના અથવા બદલી પામેલ કર્મચારીઓ તેમજ કામ પુરતા મહેકમ પરના કર્મચારીઓ જેમને સાતમા પગારપંચ મુજબ પગારસુધારણા મંજૂર કરવામાં આવેલ છે તેમને મળવાપાત્ર થશે.

પંચાયતો દ્વારા તેમના કર્મચારીઓને મંજૂર કરેલ મોંઘવારી ભથ્થાના કારણે અને બિન સરકારી માધ્યમિક શાળાઓને તેમના શિક્ષકોને તેમજ સહાયક અનુદાન મેળવતી સંસ્થાઓને તેમના કર્મચારીઓને આપવાના થતા મોંઘવારી ભથ્થાના કારણે થતું ખર્ચ, આ હુકમોમાં નિયત કર્યા પ્રમાણે વિનિયમિત કરવામાં આવશે. આ હુકમોને કારણે થતું ખર્ચ તે શરતે અનુદાનને પાત્ર ગણવામાં આવશે કે આ રીતે મંજૂર કરેલ મોંઘવારી ભથ્થાના તફાવતનો હિસ્સો રાજ્ય સરકારના સમકક્ષ કર્મચારીઓને મળવાપાત્ર હિસ્સા કરતાં વધારે ન થવો જોઈએ.

૬. રાજ્ય સરકારની પ્રવર્તમાન નીતિ અનુસાર મોંઘવારી ભથ્થામાં થતો આ વધારો જેમને સાતમા પગાર પંચ મુજબ પગાર સુધારણા થયેલ છે તેમને મળવાપાત્ર થશે.

આ હુકમો અખિલ ભારતીય સેવા (A.I.S.) અધિકારીઓને પણ લાગુ પડશે.

ગુજરાતના રાજ્યપાલશ્રીના હુકમથી અને તેમના નામે,



(આઈ. ડી. ચૌધરી)

નાયબ સચિવ

નાણા વિભાગ

નકલ રવાના પ્રતિ-:

- * માન .રાજ્યપાલશ્રીના સચિવશ્રી, રાજભવન, ગાંધીનગર
- * માન .મુખ્ય મંત્રીશ્રીના અગ્ર સચિવશ્રી, સચિવાલય, ગાંધીનગર
તમામ માન. મંત્રીશ્રી/રાજ્યકક્ષાના મંત્રીશ્રીના અંગત સચિવશ્રી, સચિવાલય,
ગાંધીનગર
માન. વિરોધપક્ષના નેતાશ્રીના અંગત સચિવશ્રી, ગુજરાત વિધાનસભા સચિવાલય,
ગાંધીનગર.
- * સચિવશ્રી, ગુજરાત વિધાનસભા સચિવાલય, ગાંધીનગર
- * રજીસ્ટ્રારશ્રી, ગુજરાત લોકાયુક્ત કચેરી, લોકાયુક્ત ભવન, ગાંધીનગર.
- * રજીસ્ટ્રારશ્રી, ગુજરાત હાઈકોર્ટ, અમદાવાદ.
- * સચિવશ્રી, ગુજરાત રાજ્ય તકેદારી આયોગ, ગાંધીનગર.
- * સચિવશ્રી, ગુજરાત જાહેર સેવા આયોગ, ગાંધીનગર.
- * અધ્યક્ષશ્રી, ગુજરાત મુલ્કી સેવા ટ્રીબ્યુનલ, ગાંધીનગર.
- * સચિવશ્રી, ગુજરાત ગૌણ સેવા પસંદગી મંડળ, ગાંધીનગર.
સચિવાલયના તમામ વિભાગો/સર્વે ખાતાના વડાઓ
એકાઉન્ટન્ટ જનરલ ઓડિટ-૧, ગુજરાત, બહુમાળી ભવન, લાલ દરવાજા, અમદાવાદ.
એકાઉન્ટન્ટ જનરલશ્રી (એ એન્ડ ઇ), ગુજરાત, પો.બો. નં. ૨૨૦, રાજકોટ.
એકાઉન્ટન્ટ જનરલશ્રી (એ એન્ડ ઇ) ગુજરાત, અમદાવાદ.
પગાર અને હિસાબી અધિકારીશ્રી, ગાંધીનગર/અમદાવાદ.
સર્વે જીલ્લા તિજોરી અધિકારીશ્રીઓ/પેટા તિજોરી અધિકારીશ્રીઓ.
સ્થાનિક ભંડોળ હિસાબ, ડી. એ. ટી.ગાંધીનગર /સર્વે સહાયક નિરિક્ષકશ્રીઓ.
નિવાસી ઓડીટ અધિકારીશ્રી, અમદાવાદ/ગાંધીનગર.
નિયામકશ્રી, હિસાબ અને તિજોરીની કચેરી, લેખાનુભવન, ગાંધીનગર.
નિયામકશ્રી, પેન્શન અને પ્રોવિડન્ટ ફંડની કચેરી, લેખાનુભવન, ગાંધીનગર.
તમામ નિગમ/બોર્ડ/યુનિવર્સિટીઓ/રાજ્ય સરકારના તમામ જાહેર સાહસો.
સીસ્ટમ મેનેજરશ્રી, નાણા વિભાગવેબસાઈટ ઉપર મુકવા સાડ.
સિલેક્ટ ફાઈલ
- * પત્ર દ્વારા